

---

Ghatikadrinatha Shatakam

ఘటికాద్రినాథశతకమ్

Document Information



---

Text title : Ghatikadrinatha Shatakam

File name : ghaTikAdrinAthashatakam.itx

Category : vishhnu, shataka, dashAvatAra

Location : doc\_vishhnu

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 11, 2023

*sanskritdocuments.org*

---



ఘటికాద్రినాథశతకమ్



శ్రీవేంకటార్యచరణౌ శిరసి కరోమి స్మితాబ్జసుహృదౌ తౌ ।  
పుథుతరమపి భవజలధిం పిబతితరాం యత్పరాగపరమాణుః ॥  
వ్యత్యస్తచరణకమలాం వినిహితభుజయుగలమిత్రజానుయుగామ్ ।  
విలసితరథాఙ్గశఙ్ఖం వ్యక్తిముపాసే విరుద్ధజాతిమతీమ్ ॥ ౧॥  
శ్రితఘటికాచలశృంగం శీతలకరుణాతరఙ్గితాపాఙ్గమ్ ।  
మనసి మమోల్లసదఙ్గం వస్తు మహాః కిమపి వాససా పిఙ్గమ్ ॥ ౨॥  
కలితదనుతనయభఙ్గం కరకమలాభరణవారిజరథాఙ్గమ్ ।  
కృతఘటికాచలసఙ్గం కిమపి మహో జయతి కేతనవిహఙ్గమ్ ॥ ౩॥  
సర్వరసగంధభరితం సఙ్గతమేకమపి సకలశాఖాసు ।  
అమృతఫలమఖిలపుంసామాస్వాద్యం చిత్రమస్తి ఘటికాద్రౌ ॥ ౪॥  
ఆరణ్యకాస్తవాత్వైరవగమ్యో గ్రామ్యజనదృశామపదమ్ ।  
స్ఫురతి ఘటికాచలాగ్రే పురుషమృగః కోఽపి పుణ్యకృదుపేయః ॥ ౫॥  
మహతి ఘటికాద్రివిషయే మహతా స్నేహేన నిర్మలదశాయామ్ ।  
దేదీప్యతే స్థిరోఽయం దివ్యైర్మునిభిః ప్రవర్తితో దీపః ॥ ౬॥  
ముష్టంస్తమో జనానాం మూర్ధని ఘటికాచలస్య సమ్భూతః ।  
ఆలోకతోఽఖిలార్థానధిగమయతి నిత్యమచ్యుతో దీపః ॥ ౭॥  
రస్యం సకృదుపసేవ్యం లభ్యమపథ్యసహమసహితమమోఘమ్ ।  
త్వరితం హరతి భవార్తిం శుద్ధం ఘటికాద్రిమౌలిజం మూలమ్ ॥ ౮॥  
స్థిరశోకశల్యహరణం జగతాం విచ్ఛిన్నకుశలసన్ధానమ్ ।  
సఙ్ఘోవనమపి ఘటికాశైలజమూలం కరోతి సారూప్యమ్ ॥ ౯॥  
అతిబలభవాహిదప్థానమిలాషవిషాగ్నిమూర్చ్ఛనానష్టాన్ ।  
ఘటికాశిఖరినరేంద్రోఽఘటయత్యసుభిః కటాక్షమాత్రేణ ॥ ౧౦॥  
చోరం స్వతశ్చ్యుతం మాం స్వామీ ఘటికాద్రిపో విచిన్వానః ।

దృష్ట్వా కుతోఽపుష్పపాయాద్ దృష్టమబధ్నాద్ దయాగుణేన దృఢమ్ ॥ ౧౧ ॥

విమలకవినేవ్యమానా విలసతి సన్నిహితశఙ్ఖచక్రాబ్జా ।

కాపి ఘటికాద్రిశిఖరే కరుణారసపూరనిర్భరా సరసీ ॥ ౧౨ ॥

నిర్ముక్తభోగశుద్ధాన్ నిత్యమహీనాన్ వహన్ నిజాసక్తాన్ ।

భాతి ఘటికాద్రిశిఖరే భద్రశ్రీః కోఽపి పరిమలః శాఖీ ॥ ౧౩ ॥

కరుణామృతరసవర్జైరటికాచలఘటితకాలమేఘ నిజైః ।

సంసరణతరణితప్తం సజ్జీవయ విసతసస్యజాలమిదమ్ ॥ ౧౪ ॥

విమలతరభక్తిపూరే వ్యపగతపజ్కే వికస్వరామ్బురుహే ।

మానససరసి మునీనాం రమతే ఘటికాద్విరాజహంస భవాన్ ॥ ౧౫ ॥

స్తమ్భో హి విఘ్నకారీ సన్ద్వష్టో జగతి సర్వకార్యేషు ।

దానవవిదారణే తే తస్యైవ హరే కథం ను సాచివ్యమ్ ॥ ౧౬ ॥

దేవత్వమాగమాన్తే సిద్ధం తిర్యక్త్వమపి నరత్వేన ।

సహ దృష్టమద్య ఘటికాద్రిస్థావరసర్వాత్మకస్య కిమయుక్తమ్ ॥ ౧౭ ॥

పఞ్చాస్య ఏవ హి త్వం ప్రథితో భగవన్ కథం సహస్రాస్యః ।

ఘటికాద్రిపక్షపాతిన్ ఖ్యాతోఽసి కథం ను విశ్వసాక్షీతి ॥ ౧౮ ॥

బహుదేశమల్పదేశాదపి సింహత్వాదధఃస్థితం పుంస్త్యమ్ ।

మూర్తౌ తవాత్ర నృహరే ముఖ్యః కో వావమన్యతేఽన్యేన ॥ ౧౯ ॥

పుంసూక్తపూర్వకైస్తైః పురుషత్వం ముఖ్యమేవ తే విదితమ్ ।

కథమియమముఖ్యతాస్మిన్ ఘటతే ఘటికాద్రిమనుజమృగరాజ ॥ ౨౦ ॥

విదధతి న భాగ్యలక్ష్మీవిరహవిలాసాత్తవికృతయో మనుజాః ।

శ్రవణామృతేషు ఘటికాశైలవనప్రియ వచఃసు తే శ్రద్ధామ్ ॥ ౨౧ ॥

కార్యం హిరణ్యహరణం ఘటికాచలలుబ్ధ కంసముఖ్యహరణం వా ।

అహరస్త్యమాశ్రితానాం హస్త కిమఖిలాన్యనర్థజాతాని ॥ ౨౨ ॥

దోషా మమాన్తరహితాః స్వామిన్ ఘటికేన్ద్రి తావకాశ్చ గుణాః ।

తదపి గుణైస్త్యదుపఘ్నైః స్థానే హీనాశ్రితా జితా దోషాః ॥ ౨౩ ॥

పాదామ్బుజేన లసతా ప్రసృమరమధునా పరార్థ్యగన్ధేన ।

శ్రయతాం శమయసి ఘటికాశైలప విపరీతవాసనాః సకలాః ॥ ౨౪ ॥

ప్రగుణా పరం ప్రసాదం ప్రాప్తా నిపుణేన పదవిదా గ్రథితా ।  
 సుతరాం త్వయైవ ఘటికానాయక శోభేత సూక్తిహారలతా ॥ ౨౫॥  
 సరససుమనోఽభిరామా సాధు చ సంస్కారసమ్భృతోల్లాసా ।  
 సముపైతి సూక్తిలతికా సజ్గాదమృతఫల తవ హి సాఫల్యమ్ ॥ ౨౬॥  
 సత్పక్షపాతసుభగం సన్మానసరసికమమ్బుజాసక్తమ్ ।  
 భువనాశ్రయం విశుద్ధం బుధ్యే ఘటికావనౌకసం హంసమ్ ॥ ౨౭॥  
 సుమనోరసకృతసక్లం (స్వ) స్మరణవిశేషేణ తోషితాసక్లమ్ ।  
 కమలాలయాన్తరక్లం కలయే ఘటికాద్రికల్పతరుభృక్లమ్ ॥ ౨౮॥  
 దుర్గతిదుఃఖితచిత్తాన్ దుష్కరయోగాన్ విముచ్య సుఖనేవ్యామ్ ।  
 ప్రాజ్ఞాః ప్రయాన్తి నిత్యాం నిభృతిం ఘటికాద్రిభూపమాలమ్బ్య ॥ ౨౯॥  
 కలయన్తి వైవ సన్తః కాపురుషద్వారి వారణాకదనమ్ ।  
 ఘటికాశిఖరిముకున్దం కమపి నిధిం సులభమనవధిం లభ్యా ॥ ౩౦॥  
 మకరమయకూర్మరూపం వరశక్లం పద్మమపి మహాపద్మమ్ ।  
 కున్దమసితం ముకున్దం కో వా ఘటికాద్రినవనిధిం న భజేత్ ॥ ౩౧॥  
 కాఞ్చనమయే స్ఫురన్తం కఞ్చన ఘటికామహీభృతః కటకే ।  
 కృష్ణమణిమర్ఫరహితం కే వా న విదన్తి కృతస్నతః శ్లాఘ్యమ్ ॥ ౩౨॥  
 సంసరణసరణిపాన్ధాస్తాపత్రయతరణికిరణసన్తప్తాః ।  
 ఆశ్వసితా ఘటికాద్రౌ హరిచన్దనమేత్య శీతలచ్ఛాయమ్ ॥ ౩౩॥  
 ముక్తం నిరఞ్జనబద్ధం మూలం జగతాం ఫలం చ ఘటికాద్రౌ ।  
 ఆకలయతాద్భృతం మహదాకణ్ఠం మనుజమాననే సింహమ్ ॥ ౩౪॥  
 పశ్యన్తి నయనహరిణాః స్పష్టం ఘటికాద్రిలుబ్ధకం యావత్ ।  
 పరిసరచరైస్తు తావత్ పాతకపతగ్రైః పలాయితం క్వాపి ॥ ౩౫॥  
 విమలమణోహమకటకం వికసితవనమాలముల్లసన్మౌలిమ్ ।  
 ఘటికాద్రిసుహృదమీడే కాఞ్చనపీతాంశుకావృతం ప్రాంశుమ్ ॥ ౩౬॥  
 సద్భిః పరిగతమమలైః సంశ్రితసర్వసహం హిరణ్యకృతమ్ ।  
 ఘటికాద్రిపం సుమేరుం కలయే సర్వోత్తరం సురైః నేవ్యమ్ ॥ ౩౭॥  
 సరసమవిప్లవేలం సమ్భృతమణిరాజసరసిజాశక్లమ్ ।

గమ్భీరమమితమమలం గాహే ఘటికాచలేశకలశాబ్ధిమ్ || ౩౮ ||  
 విగతత్తైమాగ్రహమచలం వృద్ధిక్షయరహితమనుదయాస్తమయమ్ |  
 వికసితమానసకమలం వీక్షే ఘటికాద్రివిధుమహో విమలమ్ || ౩౯ ||  
 నిరవధికనిత్యమహసా నిర్మలముక్తానుబన్ధసుభగేన |  
 ఘటికాద్రిమకుటభాజా మణినా మమ మనసి వారితం తిమిరమ్ || ౪౦ ||  
 అవిరలవిస్మమరస్మణినా హరిమణినా సతతమాహితౌజ్జ్వల్యః |  
 ఘనకనకకల్పితోఽయం కటకో ఘటికామహీభృతో భాతి || ౪౧ ||  
 సుమనోభృతేన మధునా సుతరాం మధురేణ శుద్ధిగుణభాజా |  
 మమ ఘటికాచలజనుషా మానసనామా సముత్సుకో భృంజః || ౪౨ ||  
 అణుతరమపి స్వమన్యానర్పయతః సతతమాప్తకామేన |  
 ఘటికాచలప్రణయినా విపులం విహితం హిరణ్యదానమహో || ౪౩ ||  
 అననుగుణవిషయవీక్షామనిదమ్ప్రుథమాం సరస్వతీం ముక్త్యా |  
 ఘటికాచలప్రణయినా ఘటయతి దృష్టిం ఘనానురాగమయీమ్ || ౪౪ ||  
 దృశ్యేన దైవయోగాద్ దీవ్యన్మహసాఞ్జనాద్యతీతేన |  
 సాధయతి సిద్ధిమఖిలాం సజ్గో ఘటికాద్రియోగిపురుషేణ || ౪౫ ||  
 ప్రబలైర్మమేన్ద్రియాశ్చైవః పరితుష్టో విషమవిషయకాంతారే |  
 పదవీం మనోరథాగ్ర్యాం ప్రాప్తో ఘటికాద్రిపార్థసారథినా || ౪౬ ||  
 అతివేలవిలసిస్తోర్మైరవగాహవతామధోగమనహేతోః |  
 ప్రాప్తోఽస్మి భవపయోధేః పారం ఘటికానియామకేనాహమ్ || ౪౭ ||  
 ఘటికా యది గుణఘటితా ఘటికాచలచక్రికల్పితా న స్యుః |  
 భవకూపతో జలానాం భవ్యః కో వా సముద్ధరణహేతుః || ౪౮ ||  
 కలయన్తి యే స్వయాత్రాం ఘటికాచలవైద్యకల్పితేన పథా |  
 భవరోగతోఽచిరాత్ తే ముక్తాః స్నానం చరన్తి విరజాయామ్ || ౪౯ ||  
 దదతో జగత్సుదారాన్ స్వాపేక్షితమర్థమర్థినః ప్రాహుః |  
 ఆదదతః పునరర్థానుక్తా ఘటికాచలార్థినోదారాః || ౫౦ ||  
 దాతా హి తౌకికోఽర్థాన్ స్వవ్యతిరిక్తాన్ దదాతి నాత్మానమ్ |  
 స్వోఽపి స్వసంశ్రితేభ్యో దత్తో ఘటికాద్రిన్వహరిణా దాత్రా || ౫౧ ||

హింసితదానవకరిణీ హృదయగుహావిహితబహువిహారాయ ।  
 విక్రమవతే సపర్యాం విదధే ఘటికాద్రివీరసింహాయ ॥ ౫౨॥  
 శ్రుతిపారగాయ విద్యాసూతిగృహాయ స్వధర్మనిరతాయ ।  
 స్వసోఽవితం ప్రదానం సుధియాం ఘటికాద్రిభూమిదేవాయ ॥ ౫౩॥  
 మహనీయవృత్తవర్ణా మహితాన్వయవత్సలఙ్కృతా కృతినా ।  
 సూక్తిసుతనుః ప్రదేయా శుద్ధా ఘటికాద్రిసురవరాయ శుభా ॥ ౫౪॥  
 గాం యో దదాతి సార్థాం గలదమితప్రేమధారయా సహితామ్ ।  
 ఘటికాచలప్రణయినే ఘటతే కిం తస్య కాఙ్క్షితం నాలమ్ ॥ ౫౫॥  
 కలుషాపి ఘటకవాక్యైః ఙ్ఖాళితవైముఖ్యకల్మషా ధిషణా ।  
 పృథుగుణభృతే మదీయా స్పృహయతి ఘటికాచలప్రియాయ భృశమ్ ॥ ౫౬॥  
 అన్విచ్ఛతాన్యమథవా తృప్తిమాధ్వం సురర్షిపితృముఖ్యాః ।  
 తత్కింకరోఽర్పితోఽహం తఙ్ఖైరటికాద్రిభృభుజే సచివైః ॥ ౫౭॥  
 క్రుధ్యన్త్యనర్థకం యే గోప్తే ఘటికామహీభృతో హరయే ।  
 మన్యే మన్ధియస్తాన్ మాతఙ్గానేవ మదజషః కలుషాన్ ॥ ౫౮॥  
 దుష్టాన్ నిగృహ్య తరసా శిష్టానఖిలాంశ్చిరేణ పాలయతే ।  
 స్వస్తి సుహృదే గుణానాం భూత్వై ఘటికాద్రిభూభుజే భూయాత్ ॥ ౫౯॥  
 మృదులం భవాగ్నిపాకాద్ వ్యాప్తం గుణతో విశుద్ధమహమన్నమ్ ।  
 భోజ్యం సమర్పయే స్వం భోక్త్రే ఘటికాచలస్య సున్నేహమ్ ॥ ౬౦॥  
 నిత్యశ్రియే గుణానాం నిధయే నిఘ్నాతనిఖిలదోషాయ ।  
 ప్రజ్ఞార్పితా మయైషా భర్త్రే ఘటికాచలస్య భాగ్యవశాత్ ॥ ౬౧॥  
 పాత్రే సమాశ్రితానాం శాస్త్రే సత్పురుష విద్విషాం సతతమ్ ।  
 దాత్రే సకలఫలానాం నేత్రే జగతాం నమో నృసింహాయ ॥ ౬౨॥  
 సుమనఃసమూహాభవ్యాచ్ఛుకముఖనేవ్యాత్ సుశీతలచ్ఛాయాత్ ।  
 ఘటికాద్రితటవిరూఢాత్ కల్పతరోః కస్య కాఙ్క్షితం న ఫలమ్ ॥ ౬౩॥  
 అవిరతహితప్రవృత్తేరాపది సహితాదకృత్రిమన్నేహాత్ ।  
 మమ ఘటికాచలబన్ధోర్మాన్యాదన్యేన కేన కిం కార్యమ్ ॥ ౬౪॥  
 ఘనకరుణామృతపూర్ణైర్ఘటికాచలకృష్ణమేఘతో జనితైః ।

పాపాటపి ప్రదగ్ధా భజతే చిత్రం భవామ్బుధిః శోషమ్ ॥ ౬౫ ॥

గోభిః ప్రకాశితార్థాద్ గోష్ఠుర్ఘటికాభిధానవాద్యుదితాత్ ।

జాగర్తి సతతనిద్రం సవితుర్జగతాం మనఃసరోజం మే ॥ ౬౬ ॥

రుష్టేన యేన రాద్ధ్రో రుగ్గో ధరణిం జగామ శరభోఽపి ।

స న దురితదన్తినోఽస్మాద్ ఘటికాద్రిహరేః కథం న భిభ్యతి మే ॥ ౬౭ ॥

అవ్యాహతప్రచారాదవమతమన్త్రౌషధాత్ సహస్రాస్యాత్ ।

పాతకమూషకనివహాత్ పాయాత్ ఘటికాద్రిభోగినః కో వా ॥ ౬౮ ॥

కలితపురుషార్థసార్థాద్ ఘటికాఘటితాత్ సనాతనాద్ ధర్మాత్ ।

కిం వా ప్రమాద్యతాం స్యాత్ క్షేమం హ్యత్రాప్యముత్ర వా పుంసామ్ ॥ ౬౯ ॥

ఘనసమయనిర్వ్యపేక్షాద్ ఘటికాచలభూమిభర్తురుద్భూతా ।

క్షాలయతి కలుషమలినం కాచన కరుణాతరక్లిణీ భువనమ్ ॥ ౭౦ ॥

సన్నిహితశక్తిపద్మాత్ సర్వసఖాత్ సకలపుణ్యజననేవ్యాత్ ।

ఘటికాద్రిరాజరాజాత్ కా వా న స్యాత్ సమాశ్రితా సమృత్ ॥ ౭౧ ॥

వృజినివిషానలమూర్చ్ఛావిముషితచిత్తాన్ భవోరగ్రస్తాన్ ।

కుర్వీత లభ్యసత్తాన్ కో వా ఘటికాద్రిగారుడికతోఽన్యః ॥ ౭౨ ॥

నిత్యాన్నిరస్తదోషాన్నియతపదాత్ పుణ్యకీర్తనశ్రవణాత్ ।

విసతోచిత్తాభిధానాద్ బ్రహ్మణ ఏవాధిగమ్యతే సకలమ్ ॥ ౭౩ ॥

శుద్ధిముపజనయతోఽగ్ర్యాం స్వాలోకేనైవ చక్షుషో జగతామ్ ।

ఘటికాద్రిమిత్రతోఽన్యం కలయేఽఖిలలోకబాంధవం నాహమ్ ॥ ౭౪ ॥

అమృతప్రవాహసహజైరాలోకైరమలశీతలైః స్నపితాః ।

వివిధాన్ భవదపదాహాన్ విజహతి ఘటికాద్రివిలసితస్య విధోః ॥ ౭౫ ॥

ధర్మోత్తరం ద్విపాద్రేః శక్యే ఘటికాద్రిమత్ర న వివాదః ।

కేనాగ్నేకారి నాస్మిన్ కృష్ణమృగస్యాస్య నియతసంవాసః ॥ ౭౬ ॥

అమృతార్పణం శ్రితానామభిదురరసనత్వమార్జవం గమనే ।

కథమివ చ గరుడసఖ్యం ఘటికాచలకృష్ణభోగినో ఘటతే ॥ ౭౭ ॥

ఆగఃసు సంశ్రితానామనభిజ్ఞస్యాత్మసామ్యదస్యాహమ్ ।

నియమేన సేవకః స్యాం నిత్యం ఘటికాద్రిభూమిపాలస్య ॥ ౭౮ ॥

సత్త్వోత్తరస్య దానం సద్భ్యోః ఘటికాద్రిభూభృతో యుక్తమ్ |  
 సుతరాం పాపరతానాం యుజ్యేత కథం సురద్విషాం దానమ్ || ౭౯ ||  
 ఘటికాద్రికామసురభేః కాఙ్క్షాపదసకలఫలదుహో జగతామ్ |  
 మాతుర్గవాం మయి స్యాద్ వత్సే బహులం కథం న వాత్సల్యమ్ || ౮౦ ||  
 హస్త న జహత్యమోఘామాశిషమాయుః శ్రియం ప్రయుజ్జానాః |  
 ఘటికాచలహరిచన్దనపార్శ్వమహీనాః సుపావనాహారాః || ౮౧ ||  
 సదమృతఫలస్య ఘటికాశైలగసాలస్య సవిధగస్యాపి |  
 శబ్దాదినిమ్పనేవాం సన్త్యజతిం న హస్తు హృదయకామో || ౮౨ ||  
 అమలానురాగసలితైరభిలాషమలాన్యపోహ్య సకలాని |  
 కుసుమైరహింసనాద్వైః కుర్యాం ఘటికాద్విదైవతస్యార్చామ్ || ౮౩ ||  
 ధనదాద్వైరపి న పరైః సాధ్యం సుమహద్ధిరణ్యదానం తత్ |  
 సుకరేణ కృతవతః స్యాత్ తుల్యోః ఘటికాద్రిభూభృతః కో వా || ౮౪ ||  
 జనయత్యవతి చ సకలాంఙ్గాపయతి యో హితాహితే శాస్త్రాత్ |  
 సామ్యే తు తస్య కో వా జ్ఞానీ ఘటికాద్రిసర్వజనకస్య || ౮౫ ||  
 దోషాకరే విరాగం సూర్యాలోకే వికాసమామోదమ్ |  
 పద్మాఖ్యామపి వహతో యుక్తం ఘటికాద్రిపస్య కేసరితా || ౮౬ ||  
 తస్మి మయాద్య లబ్ధా తపసా విపులేన భక్తికన్యేయమ్ |  
 భజతామవ్యభిచారం భావం ఘటికాద్రిమర్తరి ప్రాథా || ౮౭ ||  
 భాస్వతి సురాసురగురౌ భోగిని వ న్దారుసౌమ్యమన్దారే |  
 ఘటతామమాయఘటితే ఘటికాద్వివిధౌ కథం గ్రహైః పీడా || ౮౮ ||  
 సమవర్తిని భువనేశే పుణ్యజనే పావకే జగత్ప్రాణే |  
 శ్రీదే శివేపి ఘటికాశైలహరౌ సతి కిమన్యదికావైః || ౮౯ ||  
 యస్యోదయః పరాఠో యస్యాలోకేన యాత్యఘం విలయమ్ |  
 కాలే చ బోధయతి యో ఘటికామిత్రేత్ర కో విరాగీ స్యాత్ || ౯౦ ||  
 సరసే జాగ్రతి ఘటికాశైలగతే సరసిజాలయే మోహాత్ |  
 విరసేషు చిత్తనామా విషయక్షరకేషు విభ్రమతి భృజ్ఞః || ౯౧ ||  
 బిభ్రతి సదైవ లక్ష్మీం విభ్రామ్యతి మిత్రమణ్ణలే విదుషామ్ |



ఘటికాద్విసార్యభౌమే ఘటతే కిం వా న సంశ్రితాభిమతమ్ || ౯౨||

శ్రీతఘటికాచలశిఖరే స్థిరకరుణాపూరనిర్భరే శిశిరే ।

దీవ్యన్ని విమలపజ్జా దివ్యే కమలాలయే చిరం హంసాః || ౯౩||

విహరతి బహుగుణజాలే వీరే ఘటికాద్రికృష్ణవర్తనిభే ।

విజహతి సమస్తతాపాన్ విజయన్తే మృత్యుమపి విమోహమహో || ౯౪||

కనకమయకటకశోభాం కలయతి ఘటికామహీభృతో రుచిరే ।

దీప్తివతి కృష్ణరత్నే దృష్టే త్రాసలవమనుభవేత్ కో వా || ౯౫||

సప్తర్షినేవ్యమానే సస్తతసుమనస్కృతే సహస్రాక్షే ।

రమతాం మనో హరౌ మే రాజతి ఘటికాద్రిరత్నసానుతటే || ౯౬||

పాదస్పర్శనవిభవాత్ పావితభువనే ప్రబోధితాత్మణే ।

భజతి ఘటికాద్రిమిత్రే భగవతి భావం మనఃసరోజం మే || ౯౭||

తుష్టేఽల్పతః సుశీలే సుగుణగృహీతే సులక్షణే సుదృఢే ।

ఆరోపితో మదీయో భద్రే ఘటికాద్రిఘూర్వహే భారః || ౯౮||

అననుగుణామపి వాణీమాగఃసన్తోహమన్దమతికలితామ్ ।

అజ్ఞీకరోతు భగవానాశ్రితదోషావలోకనాకల్యః || ౯౯||

స్వామి న ఏవ కృతిర్మే సూక్తిస్తోషాయ తదపి తస్యైషా ।

స్వోక్తమనువదతి బాలే సుతరాం తాతో హి తోషముపయాతి || ౧౦౦||

భక్తోచితోపయుక్తాం భక్త్యా సౌమ్యవరకింకరౌపహృతామ్ ।

అమృతఫలావలిమనఘాం మృదులామాస్వాద్య మృత్యుమతియన్తి || ౧౦౧||


ఇతి శ్రీఘటికాద్రినాథశతకం సమూర్ణమ్ ।

స్తోత్రసముచ్చయః ౨ (౫౭)


The Ghatikddrindihashataka (57) is a eulogy in Arya metre on God Nrsimha at Ghatikacala or Sholinghur (on the upper hill) in North Arcot District. The author must have been a Srivaisnava; he pays obeisance to one Venkatakarya in the opening verse and .calls himself a devotee of Saumyavara (Manavalamamuni) in the concluding verse of the Stotra.

Proofread by Rajesh Thyagarajan

---

——  
*Ghatikadrinatha Shatakam*

pdf was typeset on May 11, 2023

——  
Please send corrections to [sanskrit@cheerful.com](mailto:sanskrit@cheerful.com)

